

Il-}ajja fid-Djoċesi



Mis-Seminarista Noel Debono

Festi

Pompej. Nhar il-Hamis, 8 ta' Mejju, giet iċċelebrata l-festa tal-Madonna ta' Pompej. Mons. Isqof ha sehem f' dawn iċċelebrazzjonijiet fis-Santwarju tas-Sorijiet Dumnikani fir-Rabat Ghawdex. Fuq l-eżempju tal-Beatu Bartolo Longo li xerred din id-devozzjoni, Mons. Isqof heġġeġ sabiex il-komunità nistranija tkompli tinbena permezz tat-talb u l-karità. F'jum il-festa giet reċitata wkoll is-Supplika lil Marija taht it-titlu ta' Pompej.



Munxar. Bejn l-10 u l-25 ta' Mejju, il-parroċċa tal-Munxar iċċelebrat il-festa ad unur tal-Patrun taghha San Pawl Nawfragu. Din is-sena l-komunità parrokkjali fakkret ukoll il-50 sena mit-twaqqif tal-parroċċa, il-75 sena ta' l-istatwa titulari, u l-bidu tas-Sena Pawlina. Fost il-hafna attivitajiet li saru giet miġjuba għall-qima tal-pubbliku r-relikwija insinji ta' San Pawl li tinsab fil-knisja ddedikata lill-Appostlu tal-Ġnus fil-Belt Valletta.

San Ġorġ Preca

Nhar it-8 tax-xahar ġie organizzat pellegrinaġġ djoċesan



għall-kappella tas-Sočjetà tal-Museum fejn jinsabu l-fdalijiet ta' San Ġorġ Preca, b'rabta mat-tifkira liturgika ta' dan il-qaddis.

Saċerdoti

Is-Sibt, 10 ta' Mejju 2008, f'Dar Manresa, sar seminar għas-saċerdoti fl-okkażjoni tal-25 sena mill-promulgazzjoni tal-Kodiċi tad-Drittu Kanoniku. Is-seminar iffoka fuq is-sagrament taż-żwieġ. Tkellem Mons. Ġużepp Bajada, President tat-Tribunal Reġjonali ta' l-Appell, dwar l-inkapaċità konsenswali għaž-żwieġ u Dun Edward Xuereb, Vigarju Ġudizzjali, dwar id-dritt proċedurali matrimonjali. Is-seminar kien parti mill-ongoing formation tas-saċerdoti.

Fl-14 tax-xahar ġie organizzat seminar għall-kappillani li ttratta l-festi parrokkjali. Fih saru diversi suggerimenti dwar kif jista' jikber u jkun valorizzat aktar is-sens nistrani u formattiv tal-festi taghna.

Nhar is-Sollennità Liturgika tal-Qalb ta' Ġesú saret siegħa adorazzjoni għas-saċerdoti fil-Fontana, f'jum iddedikat għat-talb għall-qdusija taghhom. Ġie mitlub l-Ghasar u saru hsbijiet u mumentu ta' talb marbuta ma' l-ispiritwalità saċerdotali.

Mons. Kantur Gregorio Vella minn ta' Kerċem, fakkar għeluq is-60 sena mill-ordinazzjoni saċerdotali tiegħu, nhar il-Ġimgha 23 ta' Mejju. F'quddiesha pontifikali preseduta minn Mons.



Isqof radd hajr lil Alla għad-don tas-saċerdozju tiegħu.

Liturġija

Vġili ta' Pentekoste. Nhar is-Sibt, 10 ta' Mejju, ġie iċċelebrat il-Vġili ta' Pentekoste, permezz ta' velja djoċesana fis-Santwarju tal-Madonna ta' Pinu. F'din il-velja, il-Knisja tiċċelebra l-ghoti ta' l-Ispirtu s-Santu lill-Appostli u lill-Knisja. Iċċelebrazzjoni hi wahda rikka hafna u tinqasam f'diversi partijiet; il-Liturġija



tal-Kelma b'4 siltiet mill-Antik Testment, qabel il-kant ferriehi tal-Glorja u mbagħad il-proklamazzjoni tal-Vangelu; il-Liturġija Batteżimali; u mbagħad il-Liturġija Ewkaristika li tibda bl-offerti tal-hxejjex u l-frott flimkien mal-hobż u l-inbid li tressqu lejn l-artal minn persuni li rrapreżentaw lil kull parroċċa tad-djoċesi.

Fil-Liturġija Batteżimali, ż ewġt itfal, James Josh ta' h dax-il sena u huh Jordon ta' tmien snin rċevew il-magħ mudija minn idejn l-Isqof. Il-magħmudija saret per immersionem, li toħroġ aktar it-tifsira teoloġika tal-magħ mudija kif insibuha fl-ittra lir-Rumani. Wara l-kant tal-Litanija tal-Qaddisin, iċ-ċaħda tax-xitan u l-istqarrija tal-fidi, wiehed wara l-ieħor it-tfal dahlu fil-fonti tal-magħ



mudija - fonti kbir forma ta' salib, u għ al tliet darbiet ġew mghaddsa fl-ilma f' isem it-Trinità Qaddisa. Fl-ahħar, wara d-dilka biż-ż ejt tal-Griżma u l-ghoti tad-dawl, l-i m g h a m m d i n godda, lebsin il-lisba l-bajda tal-

magħmudija, mxew 'il quddiem fil-knisja biex hađu l-ewwel post fil-korsija. Fil-waqt tat-Tqarbin, l-imgh ammdin godda rċevew għall-ewwel darba l-Ewkaristija, turija ta' l-inseriment shih tagħhom fil-komunità li temmen.

X'inhu l-iskop ta' "Sena Pawlina" ?

Forsi wiehed jistaqsi: hemm bżonn noqogħdu niċċelebraw dan il-ġublew bimillenarju? Mhux forsi ċelebrazzjoni vojta, anniversarju ieħor bħal hafna li niċċelebraw minn żmien għal żmien fil-knejjes u komunitajiet parrokkjali tagħna? Iva, din is-"Sena Pawlina" taf tkun tassew bla skop jekk ngħixuha biss minn barra u ma nilqgħux l-istedina profonda u l-isfida serja li qed tagħmlilna l-Knisja bħala Kristjani Maltin li nsejhu lil Pawlu "Missierna tal-Fidi". L-iskop ta' dan l-avveniment jagħtihulna l-Papa stess fil-priedka li għamel meta habbar is-Sena Pawlina: "Għeżiež h uti, l-istess bħal fl-ewwel żminijiet tal-Knisja, hekk ukoll illum Kristu għandu bżonn ta' appostli li jkunu lesti jissagrifikaw lilhom infushom. Għandu bżonn ta' xhieda u ta' martri bħal San Pawl. Hu għex u hadem għal Kristu; għaliġġata u miet. Kemm hu attwali illum l-eżempju tiegħu.

Djaknu Richard N. Farrugia



Matul dan ix-xahar ġew iċċelebrati wkoll solennitajiet oħrajn importanti fil-kalendarju liturġiku tal-Knisja; it-Trinità Qaddisa u l-Ġisem u d-Demm tal-Mulej.

Varji

Nhar il-Ġimgha 9 ta' Mejju, Mons. Isqof żar l-iskola sekondarja għall-bniet Agius de Soldanis. Hu kellu laqgħ a ma' l-istudenti tal-Form 2, li fiha wieġeb għal diversi mistoqsijiet tagħhom. Wara bierek xi proġetti godda li saru fl-iskola u ltaqa' ma' diversi studenti li kienu qed jagħmlu użu minnhom, bhas-Self Learning Centre, is-synthetic turf pitch u l-food labs/design and technology rooms fejn l-istudenti servew lill-Isqof xi ikel li ppreparaw ma' l-għ alliema tagħhom.

Imbagħad, nhar is-Sibt, 17 tax-xahar il-Legjun ta' Marija organizza il-Festival Marjan. F'din is-serata permezz tal-kant jingħata għieh lill-Marija Santissima filwaqt li ssir promozzjoni tat-talent mużikali.

Kull l-ewwel ġimgha tax-xahar il-Moviment Gradwati Għawdxin qed jorganizza quddiesa għall-professjonisti

ERRATA CORRIGE:

Fl-apprezzament ta' Mons. Salvino Scicluna, li deher fil-harġa ta' April 2008, paġna 44, l-ittri tal-lawrja li hemm wara ismu għandhom jinqraw J.C.D.

The Liqueur Shop

THE LEADING WINES, SPIRITS, & TOBACCO MERCHANTS IN GOZO

14, ST. GEORGE'S SQ., VICTORIA, GOZO.

TEL: 21 556 531
FAX: 21 555 809

Prop. J.C. Mejlak Zammit

FREE HOME DELIVERY